

မြန်မာ့အသံကြယ်ပွင့်များ

ရွှေကူမေနှင်း





ရွှေကုမေဏဉ်း

မြန်မာ့အသံကြယ်ပွင့်များ
အဖွင့်စကား

'ဆိုရေးရှိက ဆိုအပ်လှ၏ ' ဆိုသော စကားရှိသည် ။ သည် တော့ရေး

စရာရှိလျှင် ရေးကိုရေးရမည်ဟု ကျွန်မခံယူပါသည်။ ။

ကျွန်မ၏ စာရေးသက် နှစ်ပေါင်း ၄၀ ကျော်အတွင်း ဝါသနာအရ ရေးခဲ့ခြင်းများက အများ ဆုံးဖြစ်ပါလိမ့်မည်။ တာဝန်အရ ရေးခြင်းက တော့ နည်းပါသည်။ ။ ယခုစာအုပ်သည် တာဝန်အရရေးခြင်းဖြစ်ပါ၏။ မည်သူပေးသော တာဝန်နည်းဟု မေးလျှင်မူ သမိုင်းကပေးသော တာဝန် ဟု ကြီးကြီးကျယ်ကျယ် ဖြေရပါမည်။ စာရေးဆရာများ သည် မိမိဘဝဖြတ်သန်းမှုများကို ရေးကြရာ၌ မရေးချင်၍ ချန်ခဲ့သော အကြောင်းများစွာ ရှိသည်။ ။ ကျွန်မ၏ ဖြတ်သန်းမှုများ တွင် မြန်မာ့အသံ၌ ကျင်လည်ခဲ့မှုသည် ချန်လှပ်၍ မရစကောင်းဟု ကျွန်မခံယူသည်။ ။ နိုင်ငံတစ်ခု၏ သမိုင်းအရ လည်းကောင်း၊ အနုပညာခရီး၏ သမိုင်းစီးဆင်းမှုအရ လည်းကောင်း ဤဖြတ်သန်းမှုကို မှတ်တမ်းတင်ရန် ကျွန်မတွင် တာဝန်ရှိသည် ဟု ကျွန်မနားလည်ပါသည်။ ။ သို့ဖြင့် 'မြန်မာ့အသံ ကြယ်ပွင့်များ' ကျွန်မ ရေးခဲ့ပါသည်။ ။

ပထမတွင် 'မြန်မာ့အသံ ဝန်ထမ်းဟောင်းများ' ခေါင်းစဉ်ဖြင့် ရုပ်ရှင်စာစောင်တစ်စုတွင် နှစ်ပုဒ်၊ သုံးပုဒ်နှင့် ရုပ်သံမဂ္ဂဇင်းတွင် နှစ်ပုဒ်၊ သုံးပုဒ် ရေးခဲ့၏။ နောက်တော့ Radio Strars ဆိုသော စကားလုံးကို နှစ်ခြိုက်သဖြင့် 'မြန်မာ့အသံ ကြယ်ပွင့်များ' ဟု ရေးရန် စဉ်းစားပြီး မြန်မာ့အသံ ဦးကျော်ဦးကို ပြောပြရာ ဦးကျော်ဦးက 'ကြယ်ပွင့်ဟောင်းများ' ဟု ပြင်ပေးပါသည်။ ။ ကြယ်ပွင့်ဟောင်းများ ...။ သို့ဖြင့် 'မြန်မာ့အသံ ကြယ်ပွင့်ဟောင်းများ' ဆိုပြီး နွယ်နီမဂ္ဂဇင်းတွင် ပြန်လည်ဖြည့်စွက် ရေးသားခဲ့သည်။ ။

နွယ်နီတွင် စပါကတည်းက 'စာအုပ်ဖြစ်မှာ ပေါ့' ဟု အားပေးခဲ့ကြ၏။ ဤတွင် စာအုပ်ဖြစ်အောင် လုပ်ရမည့်တာဝန်ပါ ရှိလာပြန်သည်။ ။ နွ

ယ်နီက နိုင်ငံတကာ ဦးစားပေးရသောအခါ ကြယ်ပွင့်များ လစဉ်မပါနိုင် တော့ပေ။ ကိစ္စမရှိ။ စာအုပ်ထဲတွင် ထည့်လိုက်မည်ဆိုပြီး တန်းစီသည် ။ စုစုပေါင်း ကြယ်ပွင့် ၁၄ပွင့်။

ဤအတောအတွင်း မြန်မာ့အသံမှ အရာရှိများ ၊ စာပေလောကမှ စာသမားများ နှင့် တိုင်ပင်ပါသေးသည် ။ ကျွန်မ၏ ကြယ်ပွင့်များမှာ နည်းမနေဘူးလား၊ ကျွန်မနှင့် ဆုံရပ်များကိုသာ တို့ ထားခြင်းမို့ မစုံမလင်ဖြစ်မနေပါလား၊ လူထုဒေါ်အမာ၏ ပြည်သူချစ်သော အနုပညာသည် များ လိုသုတေသနတွေနှင့် ပြည့်ပြည့်စုံစုံလုပ်ဖို့ မလိုပါလား စသဖြင့် ဆွေးနွေးပါသည် ။ ထိုအခါ ယခုအတိုင်းပဲ လှပါသည် ။ စာရေးဆရာ၏ စေတနာပေါ်လွင်ပြီ။ တခြားဟာတွေ ပါလာလျှင် မလှတာတွေ ဝင်လာနိုင်သည် ဟု မြန်မာ့အသံအရာရှိ များ ရော၊ စာသမားများကပါ အကြံပြုကြလေသည် ။

ထို့ပြင် ကြယ်ပွင့် ၁၄ ပွင့်ထဲမပါသော ကြယ်ပွင့်များ အကြောင်းလည်း ပြောကြပါသေးသည် ။ Star ဆိုသည် မှာ တောက်ပမှ Star ဟုတ်လား။ မှီ တ်တုတ်သာမန်ဆိုရင် Star မဟုတ်၊ နာမည်ရ Star ဖြစ်လျက် အကြောင်းအမျိုးမျိုးကြောင့် ချန်လှပ်ခဲ့ရသည် ။ မတတ်နိုင်။ နောက်ထပ် ရေးပါဦးမည်ဟု လည်း တာဝန်မယူနိုင်ပေ။ ဒီနေ့ထိ ကျွန်မအလုပ်နိုင် ဆုံးသောအလုပ်ကိုသာ လုပ်ရခြင်းဖြစ်ပါ၏။ ထို့ကြောင့် လိုအပ်သည်များကို ခွင့်လွှတ်ကြပါဟု တောင်းပန်ရင်း ဖြင့်.....

ရွှေကျမေနှင်း
၂၀၀၃ ခုနှစ်၊ ဩဂုတ်လ။